

Script of Morning Gojri News Bulletin 22February 2026 at 1015Hrs

ما رنینگ گو جری نیوز بلیٹن مورخہ 22 فروری 2026

یوہ آکا شوانی جموں ہے محمد امین انجم تیں خبر سٹو۔

PM MKB

وزیر اعظم نریندر مو دی اج سویر 11 بجے ملک تے بیرو ملک رہن آلا لوکاں سنگ اپنا خیالات سانجھا کریں گا۔ ماہانہ ریڈیو پروگرام من کی بات غی پاه 131 ویں قسط وے گی۔ یوہ پروگرام آکاشوانی تے دوردرشن غا تمام چیلاتی نشر وے گو۔ من کی بات پروگرام اے آئی آر نیوز ویب سائٹ تے نیوز آن آئر مو بائل ایپ ور وی دستیاب وے گو۔ اس غے نال نال اے آئی آر نیوز، ڈی ڈی نیوز، وزیر اعظم غا دفتر تے اطلاعات و نشریات وزارت غا یوٹیوب چینل ور وی مذکورہ پروگرام براہ راست چلے گو۔ آکاشوانی من کی بات پروگرام غی ہندی نشریات تیں فوراً بعد اس غو علاقائی زبانان ماہہ ترجمو نشر کرے گو۔

NMC-PG Seats

جموں کشمیر ماہہ طبی تعلیم ناہہ بابدو دین بارے اک نمایاں پیش رفت ماہہ نیشنل میڈیکل کمیشن این ایم سی نے جموں اور سرینگر غا سرکاری میڈیکل کالج اور سکیمز سائورہ سرینگر ماہہ 24 نویں پی جی نشست منظور کی ہیں۔ یہ نشست بکھ بکھ شعبان ماہہ منظور کی گئی ہیں۔ صحت تے طبی تعلیم غی وزیر سکینہ اتو نے اس پیش رفت غو استقبال کیو ہے تے اس ناہہ اک سنگ میل پیش رفت قرار دتو ہے۔

IED Recovered

حفاظتی دستاں نے باریں وادی کشمیر غا گاندر بل ضلع ماہہ دھماکہ خیز مواد غو پتو لا غے اس ناہہ ناکارہ بنايو۔ یوہ دھماکہ خیز مواد کوہستان کالونی غے نیڑے گلاب شیخ محلہ ماہہ سڑک غے کنڈے اک جھولہ غے اندر رکھیو گیو تھو۔ دھماکہ خیز مواد غو پتو لگتاں ہی حفاظتی دستاں نے علاقہ ناہہ گھیرا ماہہ لے لیو، تے گڈیاں غی آتو جائی روک دتی۔ اس مواد ناہہ ناکارہ بنان واسطے تعولاں ہی بم ناکارہ بنان آلو دستو بلايو گیو۔ تے اس راہ کسے نقصان تیں بغیر دھماکہ خیز مواد ناہہ کامیابی نال ناکارہ بنا دتو گیو۔

Hideout Busted

اک سو غی بنیا دور وائٹ نائٹ کور نے سرحدی ضلع پونچھ غا ہاڑی بڈھا بولی علاقہ ماہہ اک تلاشی کاروائی چلائی۔ اک سوشل میڈیا پوسٹ ماہہ وائٹ نائٹ کور نے جانکاری دتی ہے جے تلاشی کاروائی غے دوران بشمول گھپا جیسی چھپن آلی جگہاں ڈھانچاں غو پتو لایو، تے اس راہ 1 پستول، 2 میگزین، کپڑا، کھان پین غی چیز تے کجھ ہو ر سامان برآمد کیو گیو۔

NOC Power/ Water Bill

ڈپٹی کمشنر جموں ڈاکٹر راکیش منہاس نے جموں ضلع مانہ سرکاری ملازماں کا سلسلہ مانہ بجلی تے پانی کا کرایا بارے لا اعتراض سند کا ضمن مانہ حکم ناماں مانہ جزوی طور ترمیم کی ہے۔ اس سلسلہ مانہ ڈی ڈی اوز نانہ اختیار دتو گویا ہے جے ویں اُن ملازماں تیں خود اعلانیو لیں جن کا ناواں ور بجلی یاہ پانی کو کنیکشن درج نہیں ہے۔ قابل ذکر ہے جے یاہ چھوٹ صرف فروری اور مارچ 2026 غی تنخواہ دین واسطے دتی گئی ہے۔

CBC-ICOP

بھارت سرکار غی اطلاعات و نشریات وزارت کا فیلڈ دفتر اُدھم پور غی طرفوں اک پروگرام منعقد کیو گویا۔ یوہ پروگرام بھاسکر ڈگری کالج اُدھم پور مانہ منعقد ہوئو۔ 23 تیں 27 فروری 2026 تک چلن آلا اس 5 روزہ پروگرام مانہ بشمول مصوری مقابلہ، سوال جواب مقابلو تے سیمانار، نوجوان مرکوز کٹیں سرگرمیاں منعقد ویں گی۔

NSS Camp

سرکاری ڈگری کالج کشتواڑ مانہ 7 روزہ این ایس ایس سرمائی کیمپ کالج غی سماعت گاہ مانہ اک متحرک الوداعی تقریب سنگ اختتام پزیر ہو گویا۔ اس سلسلہ مانہ مہمان خصوصی پروفیسر این کے منہاس نے رضاکاران غی کوششاں، نظم و ضبط تے جوش غی تعریف کی۔ نالے ذمہ دار نوجوان بنان واسطے این ایس ایس کو کردار اُجاگر کیو۔ این ایس ایس پروگرام افسر پروفیسر راسراؤل ایوب نے بشمول صاف صفائی مہماں، ایچ آئی وی، ایڈس تے نشہ بارے بیداری کیمپاں وغیرہ جیسی سرگرمیاں کا سلسلہ مانہ رپورٹ پیش کی۔

KIWG

کھیلو انڈیا سرکاری کھیڈاں کا سلسلہ کا 6 واں شمارہ کا دوجا مرحلہ واسطے تیارین تقریباً پوری ہو گئی ہیں۔ یہ کھیڈ دُنیا پھر مانہ مشہور وادی کشمیر غی سیاحتی جگہ گلمرگ مانہ پلک تیں شروع ہون غو نقشہ کار ہے۔ اس سلسلہ غی تقریباً 3 سو کھیڈیاں اور تقریباً اتنی ہی گنتری کا امدادی عملہ اور عہدیداراں غی میزبانی واسطے تیار ہے۔ صورتحال غو جائزولین واسطے ڈی سی بارہمولہ نے گلمرگ غی کٹیں کلیدی جگہیں مفصل معائنو کیو تے انتظامات نانہ حتمی شکل دتی۔

اس غے نال ہی خبراں غو یوہ بلیٹن ختم ہوؤ۔